



முதலமைச்சர் மு.க.ஸ்டாலின் அவர்கள் நேற்று (19.12.2024) ஈரோடு விருந்தினர் இல்லத்தில், நலம் புனர்வாழ்வு மையத்தின் சிறப்பு குழந்தைகளுடன் உரையாடி அவர்களுக்கு இனிப்புகளை வழங்கினார். உடன், வீட்டுவசதி மற்றும் நகர்ப்புர வளர்ச்சித் துறை அமைச்சர் சு. முத்துசாமி, நலம் புனர்வாழ்வு மையத்தின் செயல்வழி மருத்துவர் தெ.பரிமளா குமார் மற்றும் நிருவாகிகள் உள்ளனர்.



முதலமைச்சர் மு.க.ஸ்டாலின் அவர்களை நேற்று (19.12.2024) ஈரோடு விருந்தினர் இல்லத்தில், "கிரீன் ஈரோடு" அமைப்பின் தலைவர் அப்துல்வா சந்தித்து, "மரம் வளர்போம், நாட்டை காப்போம்" திட்டத்தின் கீழ் ஈரோடு மாவட்டம் முழுவதும் 1 இலட்சம் மரக்கன்றுகள் நடடுவருவதையொட்டி, மரக்கன்றினை வழங்கினார். உடன் வீட்டுவசதி மற்றும் நகர்ப்புர வளர்ச்சித் துறை அமைச்சர் சு. முத்துசாமி மற்றும் "கிரீன் ஈரோடு" அமைப்பின் நிருவாகிகள் உள்ளனர்.

மக்களைத் தேடி மருத்துவம்: ஈரோடு மாவட்டத்தில் 2 கோடியாவது பயனாளியிடம் மருந்துப் பெட்டகம்! முதல்வர் மு.க.ஸ்டாலின் வழங்கினார்!

ஈரோடு, டிச.20-
(முதலமைச்சர் அவர்கள் நேற்று (19.12.2024) ஈரோடு மாவட்டம், நஞ்சு னாபுரம் கிராமத்தில் மக்களைத் தேடி மருத்துவம் திட்டம் 2 கோடியாவது பயனாளி திருமதி.சுந்தரம் பாள் (வயது 55) என்பவரை நேரில் சந்தித்து நலம் விசாரித்து மருந்து பெட்டகத்தை வழங்கினார். அடுத்ததாக தொடர் சேவை சிகிச்சையில் உள்ள திருமதி.வசந்தா (வயது 60) என்பவரைச் சந்தித்து நலம் விசாரித்து மருந்து பெட்டகத்தை வழங்கினார்.

இந்நிகழ்விற்கு பிறகு மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன் செய்தியாளர்களிடம் தெரிவித்ததாவது:-

மக்களைத் தேடி மருத்துவம் எனும் மகத்தான திட்டம் 2021 ஆகஸ்ட் திங்கள் 5-ஆம் தேதி கிருஷ்ணகிரி மாவட்டம், சாமனப்பள்ளியில் முதலமைச்சர் அவர்களால் தொடங்கி வைக்கப்பட்டது. இத்திட்டம் தொடங்கி வைக்கப்பட்ட போது அவர்கள் சொன்னது, முதல் பயனாளிக்கு மருந்து பெட்டகத்தைத் தருகிறேன், ஒரு கோடியாவது பயனாளிக்கும் மருந்து பெட்டகத்தைத் தருகின்ற நிகழ்வு தமிழ்நாட்டில் நடைபெற வேண்டும் என்று சொன்னார்கள். இந்த திட்டத்தில் நீரிழிவு, உயர் இரத்த அழுத்தம், இயன்முறை சிகிச்சை, டயாபீஸிஸ் என்று தொற்றா நோய்களுக்குள்ள இம்மருத்துவத்தை வீடுகள் தோறும் தேடிச் சென்று மக்களுக்கு மருத்துவம் பார்ப்பது, மருந்துகள் தருவது. அந்தவகையில் இந்த திட்டம் 2021 இல் தொடங்கப்பட்டு முதலமைச்சர் அவர்களால் 50 இலட்சமாவது பயனாளிக்கு சித்தாலப்பாக்கத்தில் உள்ள ஒருவருக்கு மருந்து பெட்டகம் தரப்பட்டது.

மீண்டும் முதலமைச்சர் அவர்களே திருச்சிக்கு வருகை புரிந்து 1 கோடி 01 வது பயனாளிக்கு மருந்து பெட்டகத்தைத் தந்தார்கள். அந்தவகையில் இத்திட்டம் படிப்படியாக வளர்ந்து ஒட்டுமொத்த தமிழ்நாடு மக்களை சென்றடைந்திருக்கின்றது என்கின்ற வகையில் 02 கோடியாவது பயனாளியாக சுந்தரம்பாள் (வயது 55) என்கின்ற சகோதரி ஈரோடு மாவட்டத்தில் உள்ள நஞ்சு னாபுரம் கிராமத்தில் தேர்வு செய்யப்பட்டு தமிழ்நாடு முதலமைச்சர் அவர்களால் இன்று மருந்து பெட்டகம் தரப்பட்டிருக்கிறது. அந்த வகையில் தொடர் சேவைப் பெறுபவர்கள் 4,29,71,772 பேர் இதில் பயன்பெற்று வருகிறார்கள்.



முதலமைச்சர் மு.க. ஸ்டாலின் அவர்கள் நேற்று (19.12.2024) மருத்துவம் மற்றும் மக்கள் நலவாழ்வுத் துறை சார்பில் ஈரோடு மாவட்டத்தில் மக்களைத் தேடி மருத்துவம் திட்டத்தின் கீழ், இரண்டு கோடியாவது பயனாளியான நஞ்சு னாபுரத்தைச் சேர்ந்த திருமதி சுந்தரம்பாள் அவர்களின் இல்லத்திற்கு நேரில் சென்று அவருக்கு மருத்துவப் பெட்டகத்தை வழங்கி, அவருக்கு வழங்கப்படும் சிகிச்சை முறைகளை பார்வையிட்டு, விவரங்கள் கேட்டறிந்தார். இந்த நிகழ்வின்போது, வீட்டுவசதி மற்றும் நகர்ப்புர வளர்ச்சித் துறை அமைச்சர் சு. முத்துசாமி, மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், நாடாளுமன்ற உறுப்பினர் அந்தியூர் ப.செல்வராஜ், ஈரோடு மாவட்ட ஆட்சித் தலைவர் ராஜ் கோபால் சுன்குரா, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் உடனிருந்தனர்.

ஐக்கிய நாடுகள் சபை விருது
மக்களைத் தேடி மருத்துவம் திட்டத்திற்கு கட்டத் செட்டம்பர் மாதம் 5-ஆம் தேதி அமெரிக்காவில் உள்ள நியூயார்க் ஐ.நா சபையில் உலகில் தொற்றா நோய்களுக்காக மக்களைத் தேடி மருத்துவம் பார்க்கும் திட்டம் தமிழ்நாட்டில் சிறப்பாக செயல்படுத்தப்பட்டு வருவதால் 2024-ஆம் ஆண்டிற்கான ஐ.நா மன்றத்தின் விருதும் கிடைக்கப்பெற்றுள்ளது. United Nation Interagency Task Force Award 2024 என்கின்ற வகையில் விருது தரப்பட்டுள்ளது. அன்று விருது அறிவிக்கப்படும் போது மக்களைத் தேடி மருத்துவம் திட்டத்தில் 1 கோடியே 97 இலட்சம் பேர் பயனடைந்து இருந்தனர். இன்று 2 கோடியாவது பயனாளிக்கு முதலமைச்சர் அவர்கள் மருந்து பெட்டகம் வழங்கப்பட்டுள்ளது. இது இந்த திட்டத்தின் வெற்றியை வெளிப்படுத்துகிறது.

திட்டத்தில் உள்ள பல்வேறு சிகிச்சைகள்
உயர் இரத்த அழுத்த நோயினால் பாதிக்கப்பட்டவர்கள் 1,00,01,363 பேர், நீரிழிவு நோயினால் பாதிக்கப்பட்டவர்கள் 49,45,745 பேர், உயர் இரத்த அழுத்தம் மற்றும் நீரிழிவு நோயினால் பாதிக்கப்பட்டவர்கள் 44,28,972 பேர், நோய் ஆதரவு சிகிச்சை பெறுபவர்கள் 5,40,822 பேர், இயன்முறை சிகிச்சை பெறுபவர்கள் 7,25,042 பேர், சிறுநீரகம் சிகிச்சை (டயாலிசிஸ்) பெறுபவர்கள் 434 என்கின்ற வகையில் இதுவரை 2 கோடியை கடந்து இந்த சிகிச்சைகள் சென்றுக் கொண்டிருக்கிறது. அதே போல் தொடர் சேவை என்கின்ற வகையில் 04,29,71,772 பேர் பயன்

பெற்றுள்ளார்கள்.

ஈரோடு மாவட்டத்தில் மக்களைத் தேடி

மருத்துவம் திட்டத்தின் நலவரம்!

ஈரோடு மாவட்டத்தைப் பொறுத்தவரை 7 இலட்சத்திற்கும் மேலானவர்கள் இந்த சிகிச்சையில் பயன்பெற்று வருகிறார்கள். மேலும் நஞ்சு னாபுரம் பகுதியில் மட்டுமே 1005 என்கின்ற வகையில் மக்கள் தொகை இருக்கின்றது. இதில் 136 பேர் மருத்துவ பயன் பெற்றுக் கொண்டிருக்கிறார்கள். இன்றைக்கு புதிதாக சுந்தரம்பாள் என்பவருக்கு உயர் இரத்த அழுத்தம் நோய் இருப்பதை கண்டறியப்பட்டு அவருக்கு மருந்து பெட்டகம் தரப்பட்டிருக்கிறது.

மக்களைத் தேடி மருத்துவம் எனும் இத்திட்டத்தில் 14,000 மேற்பட்ட மருத்துவத்துறை பணியாளர்கள் அர்ப்பணிப்போடு பணியாற்றிக் கொண்டிருக்கிறார்கள். அந்த வகையில் முதலமைச்சர் அவர்களே நேரில் வருகைபுரிந்து 2 பயனாளிக்கு மருந்து பெட்டகத்தை வழங்கினார்.

முதலமைச்சர் அவர்கள் நேற்று பொறுத்தவரை இந்த திட்டத்தை தொடக்கத்திலிருந்தே கண்காணித்து இத்திட்டத்தின் வளர்ச்சியை தொடர் ஆய்வு செய்ததன் காரணமாக மக்களைத் தேடி மருத்துவம் திட்டம் மகத்தான வெற்றி பெற்றுள்ளது.

அம்மா கிளினிக் தொடர்பான கேள்விக்கு
அம்மா கிளினிக் என்பது நான் ஏற்கெனவே தெளிவாக சொல்லிவிட்டேன், 1700 மருத்துவமனைகள் ஒரே ஒரு மருத்துவரோடு, செவிலியர் கூட இல்லாமல், சட்டமன்றத்தில் எதிர்க்கட்சித் தலைவர் அவர்களின்

கேள்விக்கு பதில் சொல்லும் போது சுடுகாடு போன்ற இடங்களிலும் இம்மருத்துவமனையை வைத்திருந்தார்கள் ஒரு மருத்துவரை வைத்து அதுவும் கூட மாநில அரசின் நிதி ஆதாரம் இல்லை, NHM என்று சொல்லக்கூடிய தேசிய நலவாழ்வு குழுமத்தின் நிதி ஆதாரம் கொண்டு, ஒரு வருடத்திற்கு மட்டுமே ஒப்பந்தம் போடப்பட்டிருந்தது. ஒரு வருடம் கழித்து தானாகவே அந்த ஒப்பந்தம் முடிந்துவிட்டது.

இந்த அரசு அம்மா கிளினிக்கை முடியுது போன்று தோற்றத்தை அவர் தொடர்ந்து ஏற்படுத்தி வருகிறார், ஏற்கெனவே இது சம்மந்தமாக அதற்கான ஆணைகளை காண்பித்து சட்டமன்றத்தில் பதில் கூறினோம். சுடுகாடு என்று சொன்னவுடன் என்னுடைய கேட்டார், வாருங்கள் சைதாப்பேட்டையில் சாரதிநகர் பகுதியில் உள்ள சுடுகாட்டில் ஒரு பகுதியை எடுத்து நீங்கள் அம்மா கிளினிக் அமைத்திருக்கிறீர்கள், இப்போதும் இருக்கின்றது வாருங்கள் நாங்கள் காண்பிக்கிறோம் என்று சொன்னேன், இப்போதும் சொல்கிறேன் அவர் வந்தால் காண்பிக்க தயாராக இருக்கின்றேன்.

எனவே அவர் ஏதாவது காரணங்களை சொல்வது எப்போதும் வாடிக்கையான ஒன்று, எனவே மக்களைத் தேடி மருத்துவம் திட்டம் என்பது இந்திய அளவில் அல்ல உலகளவில் வேறு எங்கேயும் செயல்படுத்தப்படாத திட்டம் என்பதால்தான் ஐ.நா மன்றமே இத்திட்டத்திற்கு விருதுத் தருகிறது.

இவ்வாறு அமைச்சர் மா.சுப்பிரமணியன் தெரிவித்தார்.

தொற்றா நோய்களுக்குச் சிகிச்சை அளிப்பதில் புதுப்புரட்சி!

‘மக்களைத் தேடி மருத்துவம்’ திட்டத்தின் கீழ் 2 கோடியாவது பயனாளிக்கு மருந்துப் பெட்டகங்கள்!

முதல்வர் மு.க.ஸ்டாலின் சாதனைச் சரிதம் எனப் பாராட்டு!

ஈரோடு, டிச.20-
மக்களைத் தேடி மருத்துவத் திட்டத்தின் கீழ் இரண்டு கோடியாவது பயனாளிகளுக்கு மருந்துப் பெட்டகங்களை வழங்கிய முதல்வர் மு.க.ஸ்டாலின் அவர்கள், இத்திட்டத்தை சாதனை சரிதம் என்று பாராட்டு தெரிவித்து சமூக வலைதளத்தில் பதிவிட்டுள்ளார்.

மக்களைத் தேடி மருத்துவம் திட்டத்தின் இரண்டு கோடியாவது பயனாளிக்கு நேற்று (19.12.24) மருந்துப் பெட்டகங்களை வழங்கியது தொடர்பாக தமிழ்நாடு முதலமைச்சர் மு.க.ஸ்டாலின் அவர்களின் சமூக வலைத் தளப்பதிவு வருமாறு:-

நீரிழிவு, இரத்த அழுத்தம் போன்ற தொற்றா நோய்களைக் கண்டறிந்து சிகிச்சை அளிப்பதில் புதுப்புரட்சி, ஐ.நா. அமைப்பின் விருது எனச் சாதனைச் சரிதம் எழுதிவரும் மக்களைத் தேடி மருத்துவம் திட்டத்தின் இரண்டு கோடியாவது பயனாளிக்கு இன்று மருந்துப் பெட்டகங்களை வழங்கினேன்.

மருத்துவமனைகளை நாடிச் செல்லவோ, வீட்டுக்கு மருத்துவர்களை வரவழைக்கவோ வசதியில்லாத எண்ணற்றோருக்கு வீடுதேடிச் சென்று ‘பிசியோதெரபி’ அளித்து வாழ்வில்



ஒளியேற்றும் சாதனையையும் சத்தமின்றிப் படைத்து வரும் இத்திட்டத்தின் வெற்றிக்குக் காரணமான 14 ஆயிரம் மருத்துவப் பணியாளர்கள் அனைவருக்கும் என் நன்றி.

இவ்வாறு முதல்வர் மு.க.ஸ்டாலின் அவர்கள் குறிப்பிட்டுள்ளார்.

அண்ணல் அம்பேத்கரை அவமானப்படுத்திய

அமித்ஷாவைக் கண்டிக்காமல் வாய்மூடிச் கிடப்பது ஏன்?

எடப்பாடி பழனிசாமிக்கு அமைச்சர் எஸ்.ரகுபதி கேள்வி!

சென்னை, டிச. 20-
அண்ணல் அம்பேத்கரை அவமானப்படுத்திய அமித்ஷாவைக் கண்டிக்க கூட வேண்டாம் “வலிக்காமல் வலியுறுத்த” கூட மனமில்லாமல் அமைதி... அமைதியோ அமைதி என ஆழ்ந்த உறக்கத்தில் இருக்கிறார் பழனிசாமி என்று அமைச்சர் ரகுபதி தமது ‘டவிட்டில்’ பதிவிட்டுள்ளார்.

இது குறித்து அவர் தமது ட்விட்டரில் பதிவிட்டிருப்பதாவது:

அண்ணல் அம்பேத்கரை அவமரியாதை செய்த அமித்ஷாவை கண்டித்து நாடே கொந்தளித்துக் கிடக்கிறது. முதலமைச்சர் அவர்கள் கடும் கண்டனத்தைப்

கடுமையாக எதிர்ப்பினை பதிவு செய்து வருகிறார்கள்.

சட்டமேதை, சமத்துவப் போராளி அண்ணல் அம்பேத்கர் அவர்களுக்கு களங்கம் ஏற்படுத்த முயலும் சனாதன சக்திகளுக்கு துணைபோகும் விதமாக அதிமுக பொதுச் செயலாளர் எடப்பாடி பழனிசாமி வாய் மூடிக் கிடக்கிறார்.

ஒன்றிய பாஜக அரசு மக்களாட்சியை அழிக்கக் கொண்டு வந்தது துடிக்கும் ஒரே நாடு ஒரே தேர்தல் புற்றி எதுவும் கூறாமல் அமைதி, இல்லாமிய சமூக மக்களை இழிவாக பேசிய நீதிபதி விவகாரத்திலும் அமைதி, அண்ணல் அம்பேத்கரை அவமா

னப்படுத்திய அமித்ஷாவைக் கண்டிக்க கூட வேண்டாம் “வலிக்காமல் வலியுறுத்த” கூட மனமில்லாமல் அமைதி... அமைதியோ அமைதி என ஆழ்ந்த உறக்கத்தில் இருக்கிறார் பழனிசாமி.

பழனிசாமியைக் கண்டால்

கேட்டுச் சொல்லுங்கள்!
யார் கண்ணில் படாமல் பதுங்கு குழியில் பதுங்கி கொண்டிருக்கும் பழனிசாமியைக் கண்டால் யாரேனும் கேட்டுச் சொல்லுங்கள் அண்ணல் அம்பேத்கர் யார் என்றாவது அவருக்கு தெரியுமா என்று. இவ்வாறு அமைச்சர் எஸ்.ரகுபதி தமது ட்விட்டரில் பதிவிட்டுள்ளார்.



டெல்லியில் வில்சன் எம்.பி. தலைமையில் நடந்த கிறிஸ்துமஸ் விழாவில், தமிழ்நாட்டைச் சேர்ந்த எம்.பி.க்கள் மற்றும் வெளிநாட்டு துறாக்கள் கலந்து கொண்டனர்.



டெல்லியில் உள்ள நாடாளுமன்ற கழக அலுவலகத்தில் தமிழ்நாட்டைச் சார்ந்த இந்தியா கூடணி எம்.பி.க்கள், யோசிரியர் அவர்களின் 102வது பிறந்தநாளை முன்னிட்டு அவுது திருவருவப்பத்திற்கு மார்தூவி மரியாதை செலுத்தினர்.